



अप्रैल, 2017 में आठ कोर उद्योगों की वृद्धि दर 2.5 प्रतिशत रही

Posted On: 31 MAY 2017 7:19PM by PIB Delhi

आठ कोर उद्योगों का संयुक्त सूचकांक अप्रैल, 2017 में 118.6 अंक रहा, जो अप्रैल, 2016 में दर्ज किए गए सूचकांक के मुकाबले 2.5 प्रतिशत ज्यादा है। वहीं, वर्ष 2016-17 की अप्रैल-मार्च अवधि के दौरान आठ कोर उद्योगों की संयुक्त उत्पादन वृद्धि दर 4.8 प्रतिशत रही। औद्योगिक उत्पादन सूचकांक (आईआईपी) की नई श्रृंखला (2011-12) में आठ कोर उद्योगों का संशोधित भारांक (वेटेज) तकरीबन 40.27 प्रतिशत है।

कोयला

अप्रैल, 2017 में कोयला उत्पादन (भारांक: 10.33%) अप्रैल, 2016 के मुकाबले 3.8 प्रतिशत गिर गया। अप्रैल-मार्च, 2016-17 में कोयला उत्पादन की वृद्धि दर पिछले वर्ष की समान अवधि की तुलना में 3.2 प्रतिशत ज्यादा रही।

कच्चा तेल

अप्रैल, 2017 के दौरान कच्चे तेल का उत्पादन (भारांक: 8.9%) अप्रैल, 2016 की तुलना में 0.6 प्रतिशत गिर गया। अप्रैल-मार्च, 2016-17 में कच्चे तेल का उत्पादन बीते वित्त वर्ष की समान अवधि की तुलना में 2.5 प्रतिशत कम रहा।

प्राकृतिक गैस

अप्रैल, 2017 में प्राकृतिक गैस का उत्पादन (भारांक: 6.88%) अप्रैल, 2016 के मुकाबले 2.0 प्रतिशत बढ़ गया। अप्रैल-मार्च 2016-17 में प्राकृतिक गैस का उत्पादन पिछले वित्त वर्ष की समान अवधि की तुलना में 1.0 प्रतिशत घट गया।

रिफाइनरी उत्पाद

पेट्रोलियम रिफाइनरी उत्पादों का उत्पादन (भारांक: 28.04%) अप्रैल, 2017 में 0.2 प्रतिशत बढ़ गया। अप्रैल-मार्च 2016-17 में पेट्रोलियम रिफाइनरी उत्पादों का उत्पादन पिछले वित्त वर्ष की समान अवधि की तुलना में 4.9 प्रतिशत अधिक रहा।

उर्वरक

अप्रैल, 2017 के दौरान उर्वरक उत्पादन (भारांक: 2.63%) 6.2 प्रतिशत बढ़ गया। अप्रैल-मार्च 2016-17 में उर्वरक उत्पादन बीते वित्त वर्ष की इसी अवधि की तुलना में 0.2 प्रतिशत ज्यादा रहा।

इस्पात

अप्रैल, 2017 में इस्पात उत्पादन (भारांक: 17.92%) 9.3 प्रतिशत बढ़ गया। अप्रैल- मार्च, 2016-17 में इस्पात उत्पादन पिछले वित्त वर्ष की समान अवधि के मुकाबले 10.7 प्रतिशत ज्यादा रहा।

सीमेंट

अप्रैल, 2017 के दौरान सीमेंट उत्पादन (भारांक: 5.37%) अप्रैल, 2016 के मुकाबले 3.7 प्रतिशत कम रहा। अप्रैल- मार्च, 2016-17 के दौरान सीमेंट उत्पादन बीते वित्त वर्ष की इसी अवधि की तुलना में 1.2 प्रतिशत कम रहा।

बिजली

अप्रैल, 2017 के दौरान बिजली उत्पादन (भारांक: 19.85%) में अप्रैल, 2016 के मुकाबले 4.7 प्रतिशत का इजाफा हुआ। अप्रैल-मार्च 2016-17 में बिजली उत्पादन पिछले वित्त वर्ष की समान अवधि के मुकाबले 5.9 प्रतिशत ज्यादा रहा।

नोट 1: फरवरी 2017, मार्च 2017 और अप्रैल 2017 के आंकड़े अंतरिम हैं।

नोट 2: अप्रैल, 2014 से ही बिजली उत्पादन के आंकड़ों में नवीकरणीय अथवा अक्षय स्रोतों से प्राप्त बिजली को भी शामिल किया जा रहा है।

जीवाई/आरआरएस/डीके- 1554

